

---

Təhsil Nazirliyi, Gənclər və İdman Nazirliyi, Müdafiə Nazirliyi, Fövqəladə Hallar Nazirliyi, Mədəniyyət və Turizm Nazirliyi, Səfərbərlik və Hərbi Xidmətə Çağırış üzrə Dövlət Xidməti və Respublika Veteranlar Şurasının birgə təşkilatçılığı ilə ümumtəhsil məktəblərinin X-XI sinif şagirdləri arasında keçirilmiş yarışın finalında zona mərhələsinin qalibi olmuş 18 komanda təmsil olunub.

Final yarışının açılış mərasimində təşkilatçı qurumların nümayəndələri iştirak edib.

Final yarışında iştirak edən komandalar iki mərhələdə mübarizə aparıblar. Yarışın birinci mərhələsində tənənəli marşla mahnı sədaları altında tribuna önündən keçən komandaların sıra hazırlığının səviyyəsi yoxlanılıb. İkinci mərhələdə isə "şahinlər" müxtəlif sədlərdən keçərək maneələri dəf etmək bacarıqlarını nümayiş etdiriblər.

Finalda I yeri Bakı şəhəri Nərimanov rayonunun komandası, II yeri Bakı şəhəri Nizami rayonunun komandası, III yeri Bakı şəhəri Yasamal rayonunun komandası tutub.

Qalib komandalar Təhsil Nazirliyinin Fəxri fərmanı ilə təltif olunublar.